

አናድርበታለን" (ዮሐ 14 ፣23) ያለውን መፈጸም ይኖርብናል።

እኛም እንደ ሐዋርያቱ ሁሉ ቃሉን ልንጠብቅና የመን ግሥቱን ዜና ለሌሎች ልናስተምርና ልንነግር ያስፈልጋል። ሁሉም የየራሱ ስጦታ ስለለው ተሳትፏችን በመዘመር፣ በመሰበክ፣ ወይም ደግሞ ከበሰተኋላ ሆነን በተለያዩ ነገሮች ሊሆን ይችላል። ይኸንንም ስናደርግ በእምነት፣ በተስፋ፣ በፍቅር፣ በትህትና፣ ለእርሱ ክብር ሊሆንና፤ የጌታ መንግሥት መምጫው መድረሱን ማሳወቅ ይኖርብናል። አሁንም በጌታችንና በመድኃኒታችን በኢየሱስ ክርስቶስ ጸጋና አውቀት አደጉ ለእርሱ አሁንም እስከ ዘላለምም ቀን ድረስ ክብር ይሁን አሜን (2ጴጥ 3፣18) ።

**የበዓሉ ምንባባትና አከባቢር**

የጌታ መገለጥ ወይም በተለምዶ ቡሄ ተብሎ የሚጠራው በዓል የሚከበረው በፍልሰታ ጸም ወቅት ነሐሴ 13 ቀን ነው ፤ ይኸ በዓል ከዘጠኙ ዐበይት የጌታ በዓላት አንዱ ነው።

**የዕለቱ ምንባባት ፤**

የጠዋት፤ ዳዊት 67(68)፤ 15-16 ፤ ማቴ 17፤ 1-14

**የቅዳሴ ምንባባት ፤**

ዕብ 11፤ 23-30 ፤2ኛ ጴጥ 1፤15 - መጨረሻ ሐዋ 7፤ 34-51 ፤መዝ ዳዊት 88(89)፤ 12-13 ሉቃ 9፤ 28-38 ፤ ቅዳሴ ዘእግዝእት/ዲዮስቆሮስ እንደ ሀገራችን ባሕል በዓሉ በዋዜማው ሕፃናት ከአንዱ ቤት ወደ ሌላው ቤት እየዞሩ በዓሉን የተመለከተ መዝሙር ይዘምራሉ። እረኞችም ከ2ሺህ ዓመት በፊት በዚያ ቅዱስ ተራራ ላይ ቅዱሳን ሐዋርያቱ ጌታ ሲናገር የሰሙትን ድምፅ በማሰብ ጅራፍ ከቃጫ ሰርተው ያጮኻሉ። እንዲሁም በምሽቱ ላይ ብዙዎች ችቦ በማብራት ጌታ ወደ ብርሃናዊ መለኮትነት መለወጡን ያስባሉ።

በገጠሪቱ ሀገራችንም የቆሎ ተማሪ በመባል የሚታወቁትም ይኸን በዓል ለማክበር ከፍተኛ ድግስ አዘጋጅተው ምዕመናንን፤ የአካባቢውን ሕዝብ በመጋበዝ ያከብሩታል። እነዚህ ተማሪዎችን በዓሉን

ለየት ባለ ሁኔታ የሚያከብሩበት ዋናው ምክንያት ሐዋርያት ቤታቸውን ትተው ክርስቶስን እንደተከተሉት ሁሉ፤ እነርሱም ጌታን ለማገልገል ቤታቸውን ትተው እሱን በመከተላቸው ነው። እነዚህ ተማሪዎች ከቤተሰባቸው ጠፍተው ራቅ ወደ አለሀገር ተጉዘው በገዳማትና በአካባቢው በመጠጋት መንፈሳዊ ትምህርትን እየተማሩ ቤተክርስቲያናቸውን ያገለግላሉ። እንደ ሐዋርያቱ ሁሉ እነርሱም ስለሚበሉት ስለሚጠለሉበት አምላካቸው እንደሚሰጣቸው በማመን ለትምህርት ይሰደዳሉ። በሚደርሱበትም ቦታ ያሉ ምእመናን እነዚህ ተማሪዎች ትምህርታቸውን እንዲቀጥሉ የሚሰጧቸውን እየተመገቡ ትምህርታቸውን ይቀጥላሉ።

**ጌታ የተለወጠው በታቦር ወይስ በአርሞንኤም ተራራ?** ታቦር በገሊላ አውራጃ ከናዝሬት ከተማ 9ኪሎ ሜትር ርቀት ላይ የሚገኝ ረጅም ተራራ ነው። አርሞንኤም ደግሞ ከታቦር ተራራ በስተ ሰሜን በኩል 32 ኪሎ ሜትር ርቆ የሚገኝ ሌላ ረጅም ተራራ ነው። እነዚህ በሰሜኑ የእስራኤል ክፍል የሚገኙ ሁለት ታላላቅ ተራራዎች በተለይ በአዲስ ኪዳን የሚታወቁት ከላይ እንደተገለጸው ጌታ በሐዋርያቱ ፊት በግርማ ሞገስ በመገለጡ ነው። ይኸ አስደናቂ ተአምር የታየበት ተራራ ግን የታቦር ወይም የአርሞንኤም ይሁን እስከ አሁን አከራካሪና መልስ ያላገኘ ጥያቄ ነው። ይሁን እንጂ ኢ.አ.አ በ348 ዓም የኢየሩሳሌም ሊቀ ጳጳስ የነበረው ቁርሎስ ጌታ የተገለጠበት ተራራ ቢሆን የሚመርጠው ታቦርን እንጂ አርሞንኤምን ስላልሆነ በዚያው ክፍል ዘመን የመጀሪያውን ቤተ ክርስቲያን በታቦር ተራራ ላይ ተሠራ። ከዚያ ጀምሮ ምእመናን ወደዚያ በመሄድ ያን ታሪካዊ ቦታ በመጎብኘት ከበረከቱ ይሳተፋሉ።

**የጌታ መለወጥ በቅዱሱ ተራራ**



ታቦርና አርሞንኤም በስምህ ደስ ይላቸዋል (መዝ ዳዊት89፡-12) ። ይኸ ትንቢታዊ ቃል የተነገረው ከ3000 ዓመታት በፊት በቅዱስ ዳዊት ነው።

ጌታችን ኢየሱስ ክርስቶስ በምድር ላይ ሲያስተምር ሳለ ወደ ፊልጶስ ቂሣርያ አገር በደረሰ ጊዜ ደቀ መዛሙርቱን። ሰዎች የሰውን ልጅ ማን እንደ ሆነ ይሉታል? ብሎ ጠየቀ። እነርሱም አንዳንዱ መጥምቁ ዮሐንስ ፣ ሌሎችም ኤልያስ ፣ ሌሎችም ኤርምያስ ወይም ከነቢያት አንዱ ነው ይላሉ አሉት። እርሱም አናንተስ እኔን ማን እንደ ሆነሁ ትላለችሁ? አላቸው። ስምዖን ጴጥሮስም መልሶ ፤ አንተ ክርስቶስ የሕያው አግዚኦ-በሔር ልጅ ነህ አለ (ማቴ 16፡-13-17) ። እንዲሁም ከዚያን ቀን ጀምሮ ወደ ኢየሩሳሌም ይሄድ ዘንድ ከሸማግሎችና ከካህናት አለቆች ከጸፎችም ብዙ መከራ ይቀበልና ይገደል ዘንድ በሦስተኛውም ቀን ይነሣ ዘንድ እንዲገባው ለደቀ መዛሙርቱ ይገልጥላቸው ጀመር (ማቴ 16፡-21-23) ።

ከሰድስት ቀንም በኋላ ኢየሱስ ጴጥሮስንና ያዕቆብን ወንድሙንም ዮሐንስን ይዞ ወደ ረጅም ተራራ ብቻቸውን አወጣቸው። በፊታቸውም ተለወጠ ፣ ፊቱም አንደ ፀሐይ በራ ፣ ልብሱም አንደ ብርሃን ነጭ ሆነ። እነሆም ፣ ሙሴና ኤልያስ ከእርሱ ጋር ሲነጋገሩ ታዩአቸው። ጴጥሮስም መልሶ ኢየሱስን ፤ ጌታ ሆይ ፣ በዚህ መሆን ለእኛ መልካም ነው ፤ ብትወድስ ፣ በዚህ ሦስት ዳስ አንዱን ለአንተ አንዱንም ለሙሴ አንዱንም ለኤልያስ እንሥራ አለ። እርሱም ገና ሲናገር ፣ እነሆ ፣ ብሩህ ደመና ጋረዳቸው ፣ እነሆም ፣ ከደመናው ፤ በእርሱ ደስ የሚለኝ የምወደው ልጄ ይህ ነው ፤ እርሱን ስሙት የሚል ድምፅ መጣ። የእግዚአብሔር አብ ድምጽ ከሰማያት የምወደው ልጄ ይኼ ነው እሱን ስሙት ብሎ ሲናገር ይኼ ሁለተኛው ጊዜ ነበር። የመጀመሪያው ወንጌል መንግሥትን ከመጀመሩ በፊት በዮርዳኖስ በመጥምቁ ዮሐንስ እጅ ሲጠመቅ ነበር (ማቴ 3 ፣7 ፣ማር 1 ፣11 ፣ሉቃ 3፣22)። ደቀ መዛሙርቱም ሰምተው በፊታቸው ወደቁ እጅግም ፈርተው ነበር። ኢየሱስም ቀርቦ ዳስሳቸውና ፤ ተነሡ አትፍሩም አላቸው። ዓይናቸውንም አቅንተው ሲያዩ ከኢየሱስ ብቻ በቀር ማንንም አለዩም። ከተራራውም በወረዱ ጊዜ ኢየሱስ ፤ የሰው ልጅ ከሙታን እስኪነሣ ድረስ ያያችሁትን ለማንም አትንገሩ ብሎ አዘዛቸው። በቤተልሔም ከቅድስት ድንግል ማርያም የተወለደው ጌታችን ኢየሱስ ክርስቶስ ከእኛ አንደ አንዱ በመሆኑ ፤ አምላካዊ ኃይልና ግርማውን ከማሳየት አላገደውም።

በሦስቱም ወንጌላት ላይ ጌታችን በተራራው ላይ በተለወጠ ጊዜ አብረውት የወጡትን የሦስቱን ሐዋርያት ስም እና እነርሱም ምስክር እንደሆኑ ዘርዘረው ጽፏል። ከሐዋርያቱም በተጨማሪ ሌሎች ሦስት ምስክሮች ከሰማይ ሙሴ ፤ ኤልያስ እና የእግዚአብሔር አብ ድምጽ መሰማቱ ተጽፏል።

ስለዚህ በአራት ዘሌዋውያን ላይ ምንም ዓይነት ነገር በሁለት ወይም በሦስት ምስክሮች አፍ ከተነገረ ይጻፍል (ዘሌ19፣-15) እንደተባለው ከመሬት ሦስት ፤ አንዲሁም ከሰማይ በተገኙ በሦስት ምስክሮች የጌታ አምላክነትና መገለጥ ተረጋግጧል። አንዲሁም ሐዋርያው ቅዱስ ጴጥሮስ በሁለተኛ መልእክቱ ላይ «የእርሱን ግርማ አይተን እንጂ በብልሃት የተፈጠረውን ተረት ሳንከተል የጌታችንን የኢየሱስ ክርስቶስን ኃይልና መምጣት አስታወቅናችሁ 2ኛ ጴጥ 1 ፣16»።

የሙሴና ኤልያስ በዚያ ተራራ ላይ ከጌታ ጋር መገለጥ የሕግና የነቢያት ምሳሌ ነው። ክርስቶስ ደግሞ የሕግና በብሉይ ኪዳን የተተነበዩ ትንቢቶች ፈጻሚ መሆኑን ነው። በተጨማሪም ጌታችን ሙሴና ኤልያስ ከእርሱ ጋር እንዲገለጹ ያደረገበት ምክንያት ቀደም ብሎ ሰዎች የሰውን ልጅ ማን አንደ ሆነ ይሉታል? ብሎ ሲጠይቅ አንዳንድ መጥምቁ ዮሐንስ ፣ ሌሎችም ኤልያስ ፣ ሌሎችም ኤርምያስ ወይም ከነቢያት አንዱ ነው ይላሉ ስላሉት ፣ እርሱም ደግሞ የእነርሱ አምላክ እንደሆነ ለሐዋርያቱ ሊያሳያቸው ፈልጎ ነው።

አንዲሁም ደግሞ ሙሴ በሕይወት ሳለ እግዚአብሔርን አባክህ ክብርህን አሳየኝ ብሎ ለምኖትነበር ነገር ግን ሰው አይቶኝ አይድንምና ፊቱን ማየት አይቻልም ብሎት ነበር (ዘጸ 33፣-17)። ይሁን እንጂ ከዘመናት በኋላ ታላቁ እግዚአብሔር በዚያ ተራራ ላይ ምኞቱን ፈጽሞለታል።

አባ ጊዮርጊስም በመድሐፊ ምስጢር ላይ «ጌታችን በታቦር ተራራ ከነቢያት አንድ ድንግል ፣ ከሐዋርያትም ሁለት ደናግል ፣ ከነቢያት አንድ ያገባ ፣ ከሐዋርያትም አንድ ያገባ አመጣ አለቅነትን ግን ባገቡት ዘጸና ፤ ሙሴ የነቢያት አለቃ ነው

ጴጥሮስም የሐዋርያት አለቃ ነው ይኸም የሆነበት ደናግል ባገቡት ላይ እንዳይመኩ እግዚአብሔር በጥበቡ ያደረገው ሥርዓት ነው» ሲሉ ጽፏል (መድ ፣ ምስጢር 30፤25) ።

ጌታ በዚያ ቅዱስ ተራራ ላይ ለእነዚያ ሦስቱን ሐዋርያት የተገለጸላቸው ፤ በእርሱ ላይ ያላቸውን አምነት ፍጹም ለማድረግ ነው። አንዲሁም እኛ ጌታ በሕይወታችን ከጠየቅነው ፤ እርሱ ለመንገዳችን ብርሃንና በእምነታችን ላይ እንድንፀናና ያለንን ጥርጣሬ ፈጽሞ ያስወግድልናል። ወደ ላይ ሰማይም አንቅተን ወደ እርሱ ስንጸልይ ልመናችን ሕይወታችንን እንዲባርክልን ፤ አንደ ቅዱስ ቃሉ እንድንኖር ፤ ለሌሎችም ምሳሌ እንድንሆንና በእኛ ላይ የእርሱ ዕውቀት ሥራ እንዲገለጽ ሊሆን ይገባል።

እነዚያ ቅዱሳን ሐዋርያት በዚያ ቅዱስ ተራራ ላይ የሰው አእምሮ ሊያስበው ከሚችለው በላይ የተፈፀመውን አስደናቂ ተአምር ባዩ ጊዜ ፤ ሐዋርያው ቅዱስ ጴጥሮስ ጌታን ፤ ሦስት ዳስ አንዱን ለአንተ አንዱንም ለሙሴ አንዱንም ለኤልያስ በእዚህ እንሥራ ማለቱን አናስተውላለን። ያንን አስደናቂ ተአምር ሲመለከት ጴጥሮስ አሱ ስለሚያድርበት ምንም አላሳሰበውም ግን በእንደዚያ ባለ ውብ ስፍራ ከተገለጹት ጋር መኖርን መውደዱን አናያለን። ከዚህ ምንግረው አኛም ከጌታ ጋር ስንሆን ፤ ፍጹም አውነተኛ ሰላም እንደሚኖረንና የዚህ ዓለም ደስታ ምናችንም አንዳልሆነ ነው።

ስለዚህ በዚያ ተራራ ላይ በግርማ የተገለጠው ጌታ በበረከቱ እንዲጎበኝንና አሱን እንዲገልጽልን ፤ ወን ጌላዊው ቅዱስ ዮሐንስ ጌታ ለደቀ መዛሙርቱ ከተናገረው "የሚወደኝ ቃሌን ይጠብቅ ፤ አባቴም ይወደዋል ፤ቃሌን የጠበቀ ቢኖር አኔ ፣ አብ ፤መንፈስ ቅዱስ ወደ እርሱ መጥተን በርሱ ዘንድ